

(खंड 'क' - अपठित बोध)

प्र.१ निम्नलिखित गद्यांश को ध्यानपूर्वक पढ़कर दिए गए प्रश्नों के उत्तर लिखिए। 10

किसी भी समाचार पत्र का सर्वप्रथम उद्देश्य जनता को संसार के किस कोने में, कहाँ क्या हो रहा है, इसका सही - सही ज्ञान कराना होना चाहिए। जो समाचार पत्र अपने किसी निश्चित संकुचित उद्देश्य की पूर्ति के लिए भ्रमात्मक बातों का प्रचार करके जनता को पथभ्रष्ट करते हैं, वे विश्वासघाती हैं। क्या ऐसे समाचार पत्रों को देशद्रोही कहना अनुचित होगा? समाचार पत्रों को अपने बलिष्ठ व्यक्तित्व का अच्छी प्रकार से ज्ञान होना चाहिए। स्वयं राष्ट्र के जीवन में समाचार पत्रों का विशिष्ट स्थान है क्योंकि जनता और सरकार के बीच में समाचार पत्र ही तो दुभापिए के रूप में है। वे सरकार की उचित - अनुचित कार्यवाहियों की आलोचना करते जनता का पथ प्रशस्त करते हैं, जनता के मनोभावों का सही विश्लेषण उपस्थित कर सरकार को तदनुसार काम करने के लिए बाध्य करते हैं। समाचार पत्रों के द्वारा ही जनता की राजनीतिक शक्ति एवं चेतना में वृद्धि होती है।

1. समाचार पत्र का सर्वप्रथम उद्देश्य क्या है?
2. विश्वासघाती समाचार पत्र कौन-से होते हैं?
3. समाचार पत्र किसके बीच में दुभापिए के रूप में काम करते हैं?
4. समाचार पत्रों के द्वारा कौनसा कार्य हो जाता है?
5. समाचार पत्रों को किस बात का अच्छी प्रकार से ज्ञान होना चाहिए?
6. 'इक' प्रत्यय वाला एक शब्द गद्यांश में से ढूँढकर लिखिए।

प्र.२ निम्नलिखित काव्यांश को पढ़कर दिए गए प्रश्नों के लिए सही विकल्प चुनें - 05

ज्यों निकलकर बादलों की गोद से
थी अभी एक बूँद कुछ आगे बढ़ी।
सोचने फिर - फिर यही जी में लगी
आह! क्यों घर छोड़कर मैं यों कढ़ी।
देव, मेरे भाग्य में है क्या वदा?
मैं बचूँगी या मिलूँगी धूल में।
वह उठी उसी काल इक एसी हवा,
एक सुंदर सीप का था मुँह खुला,
वह उसी में जा गिरी, मोती बनी।

1. बादलों की गोद से कौन निकला ?
क) वर्षा ख) बूँद ग) पानी
2. बूँद को किस बात का डर है ?
क) बच जाने का ख) धूल में मिलनेका ग) अंगारे पर गिर जाने का
3. बूँद को किस बात का पछतावा है?
क) गिरने का ख) साथियों से बिछड़नेका ग) घर छोड़ने का
4. बूँद कहाँ जाकर गिरी?
क) सीप के मुँह में ख) सागर में ग) नदी में
5. सीप में गिरने से बूँद क्या बन गई?
क) पानी ख) मोती ग) कीड़ा

(खंड 'ख' - व्याकरण)

प्र.३ सही विकल्प चुनकर उत्तर लिखिए।

1. कौन - सा शब्द स्त्रीलिंग है?
क) बस ख) ट्रक ग) ट्रैक्टर
2. 'राम' शब्द है -
क) रूढ़ ख) यौगिक ग) योगरूढ़
3. शुद्ध रूप है -
क) संस्कृति ख) संस्कृति ग) संस्कृती
4. मिलावट में प्रत्यय है -
क) वट ख) आवट ग) मिला
5. 'सज्जन' शब्द की भाववाचक संज्ञा है -
क) सजनता ख) सज्जनपन ग) सज्जनता
6. इन शब्दों में से एकवचन नहीं है -
क) कक्षा ख) मालाएँ ग) सभा
7. लता खाना बना रही है। रेखांकित शब्द क्या हैं?
क) व्यक्तिवाचक संज्ञा ख) भाववाचक संज्ञा ग) जातिवाचक संज्ञा
8. लेखक शब्द का स्त्रीलिंग है -
क) लेखवान ख) लेखिका ग) लिखावट

प्र.४ निर्देशानुसार उत्तर लिखिए -

1. निम्न शब्दों के दो - दो पर्यायवाची शब्द लिखिए।
क) कमल ख) दुख

2. संधि करो।

क) गै + अन ख) मुनि + इंद्र

3. रिक्त स्थानों में उचित विलोम शब्द लिखो -

क) हमें बड़ों की आज्ञा का पालन करना चाहिए, उनकी ----- नहीं करनी चाहिए।

ख) देश की अर्थव्यवस्था आयात से नहीं, ----- से बढ़ती है।

4. वचन बदलकर रिक्त स्थान भरें।

क) गुलाब की एक जाति नहीं बल्कि कई ----- हैं।

ख) मेरे पास एक पुस्तक नहीं, कई ----- का संग्रह है।

5. 'खुशनसीबी' शब्द में से मूल शब्द अलग करके लिखो।

6. रात्रि का तद्भव शब्द है -----

प्र.५ निर्देशानुसार उत्तर लिखिए -

1. संधि विच्छेद करो।

क) दयानंद ख) वनौषधि

2. 'अभि' उपसर्ग जोड़कर दो शब्द बनाइए।

3. यह फल बहुत ----- है। (रस)

सही प्रत्यय लगाकर रिक्त स्थान भरें।

4. विर्ण विच्छेद करो।

क) किताब ख) भारतीय

(खंड 'ग' - पठित अवबोधन)

प्र.६ निम्नलिखित प्रश्नों के उत्तर एक या दो वाक्यों में लिखिए।

1. अनिल रक्तदान क्यों नहीं कर सकता था ?

2. कवि द्वारा शाम का चित्रण किस रूप में किया गया है?

3. दादी माँ रामी की चाची पर क्यों बिगड़ रही थी?

4. बिंबाणुओं की कमी से कौनसा रोग होता है?

5. चिड़िया किसके पास जाना चाहती थी?

6. मिठाईवाला पाठ के लेखक का नाम लिखिए।

प्र.७ निम्नलिखित प्रश्नों के उत्तर संक्षेप में लिखिए।

1. रक्त के सफेद कणों को 'वीर सिपाही' क्यों कहा गया है ?

2. कविता 'शाम - एक किसान' में दृश्य किस प्रकार परिवर्तित हो जाता है ?

3. मिठाईवाले को अपने व्यवसाय में पैसे के अलावा क्या - क्या मिलता था ?

4. चिड़िया किसे महत्व देती है और क्यों ?

- प्र.८ निम्नलिखित प्रश्नों के उत्तर विस्तार पूर्वक लिखिए। 08
1. रक्तदान किसी व्यक्ति के लिए जीवनदान बन सकता है – अपनी जानकारी के आधार पर लिखिए।
 2. पिता के घर में नदियों का रूप और स्वभाव कैसा होता है ? मैदानों में नदियों के रूप और स्वभाव में क्या परिवर्तन दिखाई देता है और क्यों ?
- प्र.९ निम्नलिखित पंक्तियों की सप्रसंग व्याख्या लिखिए : 03
- कठपुतली
गुस्से से उबली
बोली – ये धागे
क्यों है मेरे पीछे – आगे ?
इन्हें तोड़ दो;
मुझे मेरे पाँवों पर छोड़ दो।
- प्र.१० पूरक – पुस्तिका पर आधारित प्रश्नों के उत्तर संक्षिप्त में लिखो। 05
1. गंगा तथा शांतनु का आठवाँ पुत्र कौन था ?
 2. कौरव और पांडव संख्या में कितने थे ?
 3. धृतराष्ट्र की कमजोरी क्या थी ?
 4. क्षत्रियों का धर्म क्या होता है ?
 5. अधिरथ कौन था ? उसे पेट में क्या मिला ?
- (खंड 'घ' – लेखन)
- प्र.११ दिए गए संकेत बिंदुओं के आधार पर किसी एक विषय पर लगभग १०० शब्दों में अनुच्छेद लिखिए - 05
- क) बढ़ती महँगाई :
- महँगाई के कारण
 - महँगाई के परिणाम
 - महँगाई नियंत्रण के उपाय
- ख) समय बहुमूल्य है :
- समय का महत्व
 - समय का सदुपयोग करने वाले कुछ सफल व्यक्ति
 - बीता अवसर हाथ नहीं आता
 - जीवन – मूल्य
- प्र.१२ आपका भाई छात्रावास में रहकर पढ़ाई करता है। उसको बुरी संगत से बचने व अच्छे मित्रों के साथ रहने की सलाह देते हुए पत्र लिखिए। 05
